

कार्मिक एवं प्रशिक्षण विभाग के द्वारा नवम्बर २०२३ माह में किये गए महत्वपूर्ण / उल्लेखनीय कार्य

I. चयन और नियुक्तियां का सारांश

- i. पीईएसबी, डीओपीटी द्वारा 05 (पांच) पदों [सीएमडी के पद के लिए 01 (एक) और निदेशक पद के लिए 04 (चार)] के लिए विज्ञापन जारी किए गए थे।
- ii. पीईएसबी, डीओपीटी द्वारा 10 (दस) चयन बैठकें [सीएमडी/एमडी के लिए 04 (चार) और निदेशकों के लिए 06 (छह)] आयोजित की गईं।
- iii. मंत्रिमंडल की नियुक्ति समिति (एसीसी) ने विभिन्न अनुसूची क और ख सीपीएसई में 10 मामलों (अर्थात् सीएमडी/सीईओ/कार्यात्मक निदेशकों) में नियुक्तियों का अनुमोदन किया। वर्तमान में, विभिन्न अनुसूची 'क' और 'ख' सीपीएसई में सीएमडी/एमडी/अध्यक्ष/सदस्यों के 35 पद और कार्यात्मक निदेशकों के 74 पद रिक्त हैं।
- iv. विभिन्न अधिकरणों/सांविधिक निकायों/प्राधिकरणों/आयोगों में 01 अध्यक्ष/सदस्य की नियुक्ति तथा स्वायत्तशासी निकायों/संस्थानों में मुख्य कार्यपालकों/निदेशकों की 05 नियुक्तियों को एसीसी द्वारा अनुमोदित किया गया है।
- v. केन्द्रीय स्टाफिंग स्कीम के अंतर्गत अपर सचिव के 16 पद, संयुक्त सचिव के 06 पद और डीएस/निदेशकों के 16 पद भरे गए हैं। वर्तमान में केन्द्रीय स्टाफिंग स्कीम के अंतर्गत अपर सचिव के 10 पद, संयुक्त सचिव के 29 पद और डीएस/निदेशक स्तर के 82 पद रिक्त हैं।
- vi. मंत्रिमंडल सचिव/एसीसी ने निम्नलिखित प्रस्तावों (डीएस/निदेशक स्तर) का अनुमोदन किया:

विवरण	पदों की संख्या
पीएस/ओएसडी के रूप में नियुक्ति	01
विस्तार	04
समयपूर्व प्रत्यावर्तन	05
विदेश कार्य की नियुक्ति	01
गैर-सीएसएस पदों पर नियुक्ति	01

- vii. 06 सीवीओ की नियुक्ति और 02 सीवीओ के कार्यकाल के विस्तार के प्रस्तावों का भी अनुमोदन किया गया था।
- viii. **भारत के माननीय राष्ट्रपति ने 6 नवंबर, 2023 को राष्ट्रपति भवन, नई दिल्ली में नवनियुक्त केंद्रीय सूचना आयुक्त श्री हीरालाल सामरिया को पद की शपथ दिलाई।**
- ix. श्रीमती आनंदी रामलिंगम और श्री विनोद कुमार तिवारी को 6 नवंबर, 2023 को केंद्रीय सूचना आयोग में **सूचना आयुक्त** के रूप में नियुक्त किया गया है।

II. स्थापना संबंधी मामले

(क) आईएफएस (परिवीक्षा) नियम, 1968 में संशोधन 23.11.2023 को अधिसूचित किया गया था।

(ख) आईएफएस (परिवीक्षाधीन अंतिम मूल्यांकन) विनियम, 2026 का अधिक्रमण करते हुए भारतीय वन सेवा (परिवीक्षाधीन प्रशिक्षण एवं मूल्यांकन) नियम, 2023 को दिनांक 23.11.2023 को अधिसूचित किया गया था।

(ग) कर्मचारी चयन आयोग (एसएससी) ने माह के दौरान निम्नलिखित परीक्षाएं आयोजित कीं-

- i दिनांक 02.11.2023 को 17445 उम्मीदवारों के लिए संयुक्त उच्चतर माध्यमिक (10+2) स्तर परीक्षा, 2023 का टियर-2
- ii दिनांक 14.11.2023 से 03.12.2023 तक देश भर में लगभग 32 लाख उम्मीदवारों के लिए दिल्ली पुलिस में कांस्टेबल (कार्यकारी) पुरुष और महिला परीक्षा, 2023 ।

(घ) कर्मचारी चयन आयोग (एसएससी) ने माह के दौरान निम्नलिखित भर्ती/परीक्षा नोटिस प्रकाशित किए-

- i आयोग ने वर्ष 2024-25 का परीक्षाओं का अपना कैलेंडर दिनांक 07.11.2023 को प्रकाशित किया।
- ii असम राइफल में सीएपीएफ, एसएसएफ और राइफलमैन (जीडी) परीक्षा, 2024 में कांस्टेबल (जीडी) के लिए ऑनलाइन आवेदन आमंत्रित करने के लिए दिनांक 24.11.2023 को जारी किया गया नोटिस दिनांक 31.12.2023 तक खुला है।

(ङ) एसएससी ने निम्नलिखित परीक्षाओं के परिणाम घोषित किए-

- i चरण IX/2021 चयन पद परीक्षा (स्नातक और उससे ऊपर के स्तर के पद) का अतिरिक्त परिणाम दिनांक 03.11.2023 को घोषित किया गया जिसमें कुल 483 उम्मीदवारों को जांच के अगले चरण के लिए 'शॉर्टलिस्ट' किया गया है।
- ii चरण IX/2021 चयन पद परीक्षा (उच्चतर माध्यमिक (10 +2) स्तर के पद) का अतिरिक्त परिणाम दिनांक 03.11.2023 को घोषित किया गया जिसमें कुल 40 उम्मीदवारों को जांच के अगले चरण के लिए चयनित किया गया है।
- iii चरण IX/2021 चयन पद परीक्षा (मैट्रिक स्तर के पद) का अतिरिक्त परिणाम दिनांक 03.11.2023 को घोषित किया गया जिसमें कुल 21 उम्मीदवारों को जांच के अगले चरण के लिए चयनित किया गया है।
- iv चरण X/2022 चयन पदों की परीक्षा (स्नातक और उससे ऊपर के स्तर के पद) का अतिरिक्त परिणाम दिनांक 09.11.2023 और दिनांक 29.11.2023 को घोषित किया गया जिसमें कुल 60+100 = 160 उम्मीदवारों को जांच के अगले चरण के लिए 'शॉर्टलिस्ट' किया गया है।

- V. दिनांक 29.11.2023 को चरण X/2022 चयन पद परीक्षा (उच्चतर माध्यमिक (10+2) स्तर के पद) का अतिरिक्त परिणाम घोषित किया गया जिसमें कुल 406 उम्मीदवारों को जांच के अगले चरण के लिए शॉर्टलिस्ट किया गया है।
- VI. दिनांक 09.11.2023 और 29.11.2023 को चरण X/2022 चयन पदों की परीक्षा (मैट्रिक स्तर के पद) का अतिरिक्त परिणाम घोषित किया गया जिसमें कुल $40+206=246$ उम्मीदवारों को जांच के अगले चरण के लिए शॉर्टलिस्ट किया गया है।
- VII. दिनांक 07.11.2023 को मल्टी टास्किंग (गैर-तकनीकी) स्टाफ और हवलदार (सीबीआईसी और सीबीएन) परीक्षा, 2023 का परिणाम घोषित किया गया जिसमें हवलदार के पद हेतु पीईटी/पीएसटी के लिए 4380 उम्मीदवारों को शॉर्टलिस्ट किया गया।
- VIII. दिनांक 17.11.2023 को कनिष्ठ अभियंता परीक्षा 2023 का परिणाम घोषित किया गया जिसमें (पेपर -2) परीक्षा के अगले चरण में उपस्थित होने के लिए कुल 12227 उम्मीदवारों की सिफारिश की गई है।
- IX. दिनांक 23.11.2023 को कनिष्ठ हिंदी अनुवादक, कनिष्ठ अनुवादक और वरिष्ठ हिंदी अनुवादक परीक्षा, 2023 का परिणाम घोषित किया गया जिसमें अगले चरण के पेपर -2 (वर्णनात्मक पेपर) परीक्षा में उपस्थित होने के लिए कुल 2274 उम्मीदवारों की सिफारिश की गई है।
- X. दिनांक 24.11.2023 को आशुलिपिक 'ग' और 'घ' परीक्षा, 2023 का परिणाम घोषित किया गया जिसमें ग्रेड 'ग' के लिए कुल 3596 उम्मीदवार और ग्रेड 'घ' के लिए 18299 उम्मीदवारों की अगले चरण की कौशल परीक्षा (स्टेनोग्राफी) हेतु अनुशंसा की गई।

III. सतर्कता और अन्य संबंधित मामले

- i. अंतर-संवर्ग प्रतिनियुक्ति, स्थानांतरण, परिवीक्षा आदि जैसे विभिन्न उद्देश्यों के लिए 12 (बारह) आईएस अधिकारियों की सतर्कता निकासी जारी की गई।
- ii. लोक सभा सचिवालय से प्राप्त 01 (एक) विशेषाधिकार नोटिस प्राप्त हुआ और 01(एक) का निपटान किया गया।

IV. प्रशिक्षण और क्षमता विकास

(क) सचिवालय प्रशिक्षण एवं प्रबंधन संस्थान (आईएसटीएम)

- i. सचिवालय प्रशिक्षण एवं प्रबंधन संस्थान (आईएसटीएम) द्वारा 05 ऑनलाइन कैलेंडर प्रशिक्षण कार्यक्रम, 02 गैर-कैलेंडर प्रशिक्षण कार्यक्रम और 07 सीएसएस/सीएसएसएस संवर्ग प्रशिक्षण कार्यक्रम आयोजित किए गए। इन प्रशिक्षण कार्यक्रमों में कुल 426 उम्मीदवारों ने भाग लिया।
- ii. एसओ डीआर के 297, एसओ डीआर -298 और एसओ डीआर -299 बैच जिसमें 175 अधिकारी शामिल थे, को भारत दर्शन और एनजीओ एक्सपोजर से जोड़ा गया था।
- iii. दिनांक 09.11.2023 को एसओ डीआर 2022 बैच के लिए आईएसटीएम द्वारा रक्तदान शिविर और निबंध प्रतियोगिता का आयोजन किया गया था।

- iv सचिव (कार्मिक) ने एसओ डीआर 2022 बैच के साथ परस्पर वार्तालाप हेतु आईएसटीएम का दौरा किया।

(ख) लाल बहादुर शास्त्री राष्ट्रीय प्रशासन अकादमी (लबासना)

- i आगामी मध्य कैरियर प्रशिक्षण कार्यक्रमों - आईएस चरण-III, चरण-IV और चरण-V के लिए प्रतिभागियों के नामांकन के संबंध में राज्यों के मुख्य सचिवों को पत्र जारी किए गए।
- ii सेवाकालीन प्रशिक्षण कार्यक्रमों के लिए आईएस और संयुक्त सिविल सैन्य कार्यक्रम में पदोन्नत एससीएस अधिकारियों के लिए प्रवेशन प्रशिक्षण कार्यक्रमों के लिए पात्र प्रतिभागियों के नामांकन के संबंध में सभी राज्यों के मुख्य सचिवों और संवर्ग नियंत्रण प्राधिकारियों को इसी तरह के पत्र लिखे गए हैं।

(ग) कर्मयोगी भारत

- i पोर्टल (आईगॉट कर्मयोगी) पर अब तक **26 लाख से अधिक प्रयोक्ता** जुड़ चुके हैं। नवंबर माह में 1,43,349 नए प्रयोक्ता प्लेटफॉर्म से जुड़े।
- ii आईगॉट प्लेटफॉर्म पर **सक्रिय उपयोगकर्ताओं** की संख्या अक्टूबर 2023 में 6.3 लाख से बढ़कर नवंबर 2023 में 7.2 लाख हो गई
- iii आईगॉट पोर्टल में 30 नवंबर 2023 तक **लर्निंग के संचयी 33.5 करोड़ मिनट** दर्ज किए गए।
- iv नवंबर 2023 में **पाठ्यक्रम पूरा होने** की संख्या बढ़कर 5,14,273 हो गई है।
- v 30 नवंबर, 2023 तक संचयी पाठ्यक्रमों की संख्या बढ़कर 34,04,474 हो गई है।
- vi नवंबर 2023 में प्लेटफॉर्म पर 40 नए पाठ्यक्रम प्रकाशित किए गए थे।
- vii दिनांक 9 नवंबर को कर्मयोगी भारत द्वारा 31 सामग्री प्रदाताओं के साथ एक **इमर्सिव कार्यशाला**, आई-गॉट मंथन का आयोजन किया गया था, ताकि मिशन कर्मयोगी के व्यापक लक्ष्यों पर ज्ञान एकत्र करने में उनकी सहायता की जा सके और आई-गॉट प्लेटफॉर्म के लिए प्रासंगिक और मूल्यवान सामग्री के निर्माण में उनकी भूमिका सुनिश्चित की जा सके। कार्यशाला में विशिष्ट वक्ताओं में फिजिक्स वाला के संस्थापक अलख पांडेय; स्कूली शिक्षा और साक्षरता विभाग की पूर्व सचिव श्रीमती अनीता करवाल, अल्पसंख्यक मंत्रालय के सचिव श्री के श्रीनिवास शामिल रहे।
- viii गुजरात सरकार, कर्मयोगी भारत एसपीवी और क्षमता विकास आयोग (सीबीसी) के बीच त्रिपक्षीय समझौता ज्ञापन पर हस्ताक्षर के बाद, आई-गॉट पर एक दिवसीय कार्यशाला 30 नवंबर 2023 को सरदार पटेल लोक प्रशासन संस्थान (एसपीआईपीए, अहमदाबाद) में आयोजित की गई। राज्य के विभागों से 60 से अधिक प्रतिभागियों ने सत्र में सहभागिता की।
- ix '**कर्मयोगी प्रारंभ**' की पहली वर्षगांठ के अवसर पर दिनांक 22 नवंबर को विभिन्न मंत्रालयों/विभागों के प्रारंभ शिक्षार्थियों (लर्नर्स) को कर्मयोगी मंच से अपने अनुभव और ज्ञान को साझा करने के लिए कर्मयोगी भारत कार्यालय में अर्द्ध-दिवसीय परस्पर संवाद हेतु आमंत्रित किया गया।

(घ) क्षमता विकास आयोग (सीबीसी)

वार्षिक क्षमता विकास योजना (एसीबीपी) का शुभारंभ:

सीबीसी ने राज्य सभा सचिवालय के संबंध में एसीबीपी की अंतिम प्रस्तुति दी, जैसा कि नीचे दर्शाया गया है:

- सचिवालय के लिए एसीबीपी कार्य और प्रक्रिया सुधार योजना पर राज्यसभा सचिवालय के अपर सचिव के समक्ष 7 नवंबर, 2023 को एक प्रस्तुति दी गई थी।

इसरो द्वारा भू-स्थानिक प्रौद्योगिकी और इसके अनुप्रयोगों पर आयोजित प्रशिक्षण कार्यक्रम:

माननीय राज्य मंत्री (कार्मिक) डॉ जितेंद्र सिंह ने 20 नवंबर से 25 नवंबर तक दिल्ली और शिलांग में इसरो द्वारा भू-स्थानिक प्रौद्योगिकी और इसके अनुप्रयोगों पर आयोजित प्रशिक्षण कार्यक्रम का उद्घाटन किया। कार्यक्रम में इसरो के अध्यक्ष और सीबीसी अध्यक्ष भी शामिल हुए। 28 विभिन्न एमडीओ के 50 से अधिक अधिकारियों ने सहभागिता की। भू-स्थानिक प्रौद्योगिकियों पर आयोजित कार्यक्रमों की श्रृंखला में यह पहला कार्यक्रम है। सीबीसी उभरती प्रौद्योगिकियों में अधिगम (लर्निंग) को सरकार में सभी तक पहुंचाने के लिए इसरो के साथ मिलकर काम कर रहा है।

क्षमता विकास पहल:

ग्रामीण विकास मंत्रालय के अधिकारियों के क्षमता विकास के एक भाग के रूप में, अधिकारियों के पहले बैच ने 16 नवंबर से 17 नवंबर तक **उभरती हुई प्रौद्योगिकियां: डेटा-संचालित निर्णयन** पर प्रशिक्षण प्राप्त किया। विभाग के 23 अधिकारियों (एएसओ से निदेशक स्तर तक) ने कार्यक्रम में भाग लिया, जिसे ग्रामीण विकास विभाग की जरूरतों के आधार पर डिजाइन किया गया था, ताकि संघ और राज्य सरकार से संबंधित ग्रामीण विकास विभाग की विभिन्न योजनाओं से प्राप्त डाटा इनसाइट का उपयोग प्रशिक्षण को प्रभावपूर्ण बनाने में किया जा सके।

जिला स्तर पर क्षमता विकास:

21 नवंबर को जिला स्तर पर क्षमता विकास से संबंधित पहल के भाग के रूप में क्षमता विकास आयोग की टीम ने मेघालय के आंकाक्षी ब्लॉक में से एक उमलिंग के ब्लॉक अधिकारियों के लिए कार्यशाला आयोजित की।

इस कार्यशाला में सभी विभागों के प्रतिभागी शामिल हुए और इसमें इस बात पर जोर दिया गया कि एक दूसरे के सहयोग और सहायता के माध्यम से बहुआयामी-गरीबी को कम करने के विजन को प्राप्त करना संभव है। मेघालय राज्य ग्रामीण आजीविका सोसायटी (एमएसआरएलएस) और क्षमता विकास आयोग (सीबीसी) ने संयुक्त रूप से इस कार्यशाला का आयोजन किया।

प्रशिक्षण संस्थान का ऑनसाइट मूल्यांकन करना और मान्यता प्रदान करना:

नवम्बर, 2023 में सीबीसी ने 14 प्रशिक्षण संस्थानों के मूल्यांकन करने और मान्यता देने की प्रक्रिया को पूरा किया था।

ज्ञान भागीदारी:

क्षमता विकास आयोग ने गुजरात राज्य सरकार के साथ ज्ञान भागीदारी से संबंधित समझौता ज्ञापन पर 10 नवम्बर को हस्ताक्षर किए थे।

v. सभी विभागों में केंद्र सरकार के कर्मचारियों के लिए कल्याणकारी उपाय:

- i. केंद्रीय सिविल सेवा सांस्कृतिक और खेल बोर्ड (सीसीएससीएसबी) ने जेएलएन स्टेडियम, नई दिल्ली में 22 नवम्बर, 2023 से 24 नवम्बर, 2023 तक अंतर-मंत्रालय खेलकूद प्रतियोगिता 2023-24 का आयोजन किया था।
- ii. सीसीएससीएसबी ने विनय मार्ग स्पोर्ट्स कॉम्प्लेक्स, नई दिल्ली में 19 अक्टूबर से 24 नवम्बर, 2023 तक अंतर-मंत्रालय क्रिकेट प्रतियोगिता का आयोजन किया।
- iii. सीसीएससीएसबी ने ओडिशा के सहयोग से ओडिशा में 15 नवम्बर, 2023 से 24 नवम्बर, 2023 तक एआईसीएस हॉकी प्रतियोगिता का आयोजन किया।
- iv. विनय मार्ग के खेल के मैदान पर 26 नवम्बर, 2023 को संविधान दिवस मनाया गया था। इस कार्यक्रम में सीसीएससीएसबी स्पोर्ट्स फ्रेटरनिटी के 200 से भी अधिक विद्यार्थियों और अधिकारियों ने भाग लिया था।

VI. केंद्रीय सेवा प्रभाग

- सहायक अनुभाग अधिकारी (एसओ) के 2009 से 2015 तक के सामान्य वरिष्ठता सूची (सीएसएल) का मसौदा 17 नवम्बर, 2023 को जारी किया गया था।
- निदेशक चयन सूची 2023 में 05 सीएसएस अधिकारियों को शामिल किया गया है और यह सूची 29 नवम्बर, 2023 को जारी की गई थी।

VII. 30 नवम्बर, 2023 को रोजगार मेले का ग्यारहवां चरण

रोजगार मेला देश में रोजगार सृजन को सर्वोच्च प्राथमिकता देने की माननीय प्रधानमंत्री जी की प्रतिबद्धता को पूरा करने की ओर एक पहल है। रोजगार मेले से आगे रोजगार सृजन में उत्प्रेरक के रूप में कार्य करने और हमारे युवाओं को सार्थक अवसर प्रदान करने की आशा है।

माननीय प्रधानमंत्री जी ने 22 अक्टूबर, 2022 को रोजगार मेले का शुभारंभ किया था और तब से रोजगार मेले का आयोजन लगभग नियमित रूप से किया जा रहा है। राष्ट्रीय **रोजगार मेले** के ग्यारहवें चरण का आयोजन **30 नवम्बर, 2023** को देशभर में **37 स्थानों** पर किया गया था। इस पहल की सहायता से केंद्र सरकार के सभी विभागों के साथ-साथ राज्य सरकारों तथा संघ राज्य क्षेत्रों में रोजगार मेले के माध्यम से भर्तियां की जा रही हैं। देश भर से चयनित नव नियुक्त कर्मियों को सरकार के विभिन्न मंत्रालयों/विभागों और अन्य सरकारी संगठनों में शामिल किया जाएगा।